



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2375/12 - 2024 මාර්තු මස 11 වැනි සඳුදා - 2024.03.11

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.-බී. 10/2013

ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනත

ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 24 වන වගන්තිය යටතේ ආයෝජන ප්‍රවර්ධන අමාත්‍යවරයා විසින් සාදනු ලබන නියෝග.

රනිල් වික්‍රමසිංහ,
ආයෝජන ප්‍රවර්ධන අමාත්‍ය.

2024 මාර්තු මස 07 වැනි දින,
කොළඹ දී ය.

නියෝග

2023 ජුනි මස 1 වැනි දින අංක 2334/39 දරන අති විශේෂ ගැසට් පත්‍රයේ පළ කරන ලද නියෝග මගින් සංශෝධිත 2006 නොවැම්බර් මස 2 වැනි දින අංක 1469/35 දරන අති විශේෂ ගැසට් පත්‍රයේ පළ කරන ලද 2006 අංක 2 දරන ශ්‍රී ලංකා ආයෝජන මණ්ඩල නියෝග, එම නියෝගවල උපලේඛනයේ 20 වන අයිතමයට ඉක්බිතිව ම පහත දැක්වෙන අලුත් අයිතමය එකතු කිරීම මගින් මෙයින් තවදුරටත් සංශෝධනය කරනු ලැබේ:-

"21. (1) ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 17 වන වගන්තිය යටතේ ශ්‍රී ලංකා ආයෝජන මණ්ඩලය සමග ගිවිසුමකට එළඹ ඇත්තා වූ ද, වසර පහකට නොඅඩු කාලයක් ක්‍රියාත්මකව පවතින්නා වූ ද, දැනට පවතින ව්‍යවසායක් විසින් එක්සත් ජනපද ඩොලර් මිලියන තුනකට නොඅඩු අතිරේක ආයෝජනයක් සිදුකරනු ලබන සහ ව්‍යාප්ත කිරීමේ ව්‍යාපෘතිය හරහා සේවා නියුක්ති අවස්ථා පනහකට නොඅඩු සංඛ්‍යාවක් ජනනය කරනු ලබන අවස්ථාවක, එකී ව්‍යවසායට, රේගු තීරු බදු අදාළ වීමෙන් නිදහස් කිරීමට යටත්ව, රක්ෂණ හා නැව් ගාස්තු සහිත වටිනාකම (CIF) එක්සත් ජනපද ඩොලර් තිස්දහසක් නොඉක්මවන මුදලක් දක්වා වූ නැවත ආරෝපණය කළ හැකි එක් විදුලි වාහනයක් ආනයනය කිරීම සඳහා අවසර දෙනු ලැබිය යුතු ය.



(2) තොරතුරු තාක්ෂණය හෝ තොරතුරු තාක්ෂණයෙන් බලගැන්වුණු සේවාවන්වල නිරතව සිටින්නා වූ, ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 17 වන වගන්තිය යටතේ ශ්‍රී ලංකා ආයෝජන මණ්ඩලය සමග ගිවිසුමකට එළඹ ඇති දැනට පවතින ව්‍යවසායක් හෝ තොරතුරු තාක්ෂණ/තොරතුරු තාක්ෂණයෙන් බලගැන්වුණු සේවා සමාගම් 100 වැඩසටහන යටතේ හඳුනාගෙන ඇති නව ව්‍යවසායක් විසින් එක්සත් ජනපද ඩොලර් දෙලක්ෂ පනස් දහසකට නොඅඩු අතිරේක හෝ නව ආයෝජනයක් සිදුකරනු ලබන සහ තාක්ෂණික වශයෙන් සුදුසුකම්ලත් සේවා නියුක්තයන් පහළොවක් ද ඇතුළුව දේශීය සේවා නියුක්ති අවස්ථා පනහකට නොඅඩු සංඛ්‍යාවක් ජනනය කරනු ලබන අවස්ථාවක, එකී ව්‍යවසායට, රේගු තීරුබදු අදාළ වීමෙන් නිදහස් කිරීමට යටත්ව, රක්ෂණ හා නැව් ගාස්තු සහිත වටිනාකම (CIF) එක්සත් ජනපද ඩොලර් තිස්දහසක් නොඉක්මවන මුදලක් දක්වා වූ නැවත ආරෝපණය කළ හැකි එක් විදුලි වාහනයක් ආනයනය කිරීම සඳහා අවසර දෙනු ලැබිය යුතු ය.

(3) මේ අයිතිමය යටතේ නැවත ආරෝපණය කළ හැකි විදුලි වාහනයක් ආනයනය කිරීම සඳහා වන ගෙවීමක් හෝ ගනුදෙනුවක් විදේශ විනිමය මගින් සිදුකරනු ලැබිය යුතු අතර-

(අ) ආමුඛ ආයෝජන ගිණුමක් (IIA) හරහා විදේශ විනිමය ප්‍රේෂණය කර ඉන්පසු ගනුදෙනුව සඳහා ව්‍යවසාය වෙනුවෙන් බලපත්‍රලාභී වාණිජ බැංකුවක් මගින් ණයවර ලිපියක් නිකුත් කිරීම; සහ

(ආ) ව්‍යාපාරික විදේශ ව්‍යවහාර මුදල් ගිණුමක් (BFCA) හෝ විදේශ විනිමය බැංකුකරණ ඒකක (FCBU) හරහා විදේශ විනිමය ඉපැයුම් ප්‍රේෂණය කර ඉන්පසු ව්‍යවසාය වෙනුවෙන් බලපත්‍රලාභී වාණිජ බැංකුවක් මගින් එකී ගනුදෙනුව සඳහා ණයවර ලිපියක් නිකුත් කිරීම,

මගින් ජනනය කරනු ලැබිය යුතු ය.

(4) රේගු තීරුබදුවලින් නිදහස් කිරීම, ඒ සඳහා නිශ්චිතව දක්වා ඇති කොන්දේසි සම්පූර්ණ කරනු ලැබීමෙන් පසුව සහ ණයවර ලිපිය නිකුත් කිරීමේ කාර්යය සඳහා දේශීය ව්‍යවහාර මුදල් විදේශ විනිමය බවට පරිවර්තනය කර නොමැති බව හෝ බැර කර නොමැති බව තහවුරු කරමින් බලපත්‍රලාභී වාණිජ බැංකුවක් විසින් තහවුරු කිරීමේ ලිපියක් ඉදිරිපත් කිරීමෙන් පසුව අදාළ විය යුතු ය.

EOG 03 - 0104